

DEĊIŻJONI TAL-KUMMISSJONI

tad-29 ta' April 2009

dwar l-armonizzazzjoni, it-trażmissjoni regolari tat-tagħrif u l-kwestjonarju msemmija fl-Artikoli 22(1)(a) u 18 tad-Direttiva 2006/21/KE tal-Parlament Ewropew u tal-Kunsill dwar il-ġestjoni tal-iskart mill-industriji tal-estrazzjoni

(notifikata taht id-dokument numru C(2009) 3011)

(2009/358/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva 2006/21/KE tal-Parlament Ewropew u tal-Kunsill tal-15 ta' Marzu 2006 dwar l-immannigġar [il-ġestjoni] ta' skart mill-industriji ta' estrazzjoni u li temenda d-Direttiva 2004/35/KE⁽¹⁾, u b'mod partikulari l-Artikoli (22)(1)(a) u (18) tagħha,

Billi:

- (1) L-ghan ta' din id-Deciżjoni huwa li jiġu stabbiliti r-rekwiżiti minimi sabiex jiġi żgurat il-ġbir armonizzat, fil-hin u xieraq tat-tagħrif imsemmi fl-Artikoli 7(5), 11(3) u 12(6) tad-Direttiva 2006/21/KE, flimkien mat-trażmissjoni tiegħu, jekk tintalab, u sabiex titwaqqaf il-baži għall-kwestjonarju msemmi fl-Artikolu 18(1) tal-istess Direttiva.
- (2) It-trażmissjoni ta' kull sena tat-tagħrif imsemmi fl-Artikoli 7(5), 11(3) u 12(6) tad-Direttiva 2006/21/KE għandu jkopri l-perjodu bejn l-1 ta' Mejju u t-30 ta' April tas-sena ta' wara.
- (3) Ir-rapport imsemmi fl-Artikolu 18(1) tad-Direttiva 2006/21/KE għandu jkopri, għall-ewwel darba, il-perjodu mill-1 ta' Mejju 2008 sat-30 ta' April 2011 u għandu jintbagħat lill-Kummissjoni sa mhux aktar tard mill-1 ta' Frar 2012.
- (4) Sabiex ikun illimitat il-piż amministrattiv marbut mal-implimentazzjoni ta' din id-Deciżjoni, il-lista tat-tagħrif meħtieġ għandha tkun illimitata għal dejta utli bil-ghan li tittejjeb l-implimentazzjoni tad-Direttiva. Bl-istess mod, it-trażmissjoni tat-tagħrif ta kull sena dwar l-avvenimenti msemmija fl-Artikoli 11(3) u 12(6) tad-Direttiva 2006/21/KE għandu jkun illimitat għall-Istati Membri li fihom ikunu seħħew dawn it-tipi ta' avvenimenti matul il-perjodu kkunsidrat.

- (5) Il-miżuri pprovduti f'din id-Deciżjoni huma skont l-opinjoni tal-Kumitat inwaqqaf skont l-Artikolu 23(2) tad-Direttiva 2006/21/KE,

ADOTTAT DIN ID-DEĊIŻJONI:

Artikolu 1

It-tagħrif inkluz fil-permessi mogħtija skont l-Artikolu 7 tad-Direttiva 2006/21/KE, li għandu jitqiegħed għad-dispożizzjoni tal-awtoritajiet tal-istatistika tal-Komunità jekk jintalab għal skopijiet tal-istatistika, qed jingħata fid-dettall fl-Anness I.

Artikolu 2

F'każ li fi Stat Membru jseħħ/u wiehed jew aktar mill-avvenimenti msemmija fl-Artikoli 11(3) u 12(6) tad-Direttiva 2006/21/KE, l-Istat Membru kkonċernat għandu jibgħat lill-Kummissjoni t-tagħrif mogħti fid-dettall fl-Anness II, fuq baži ta' kull sena, għal kull avveniment. Dan it-tagħrif għandu jkopri l-perjodu mill-1 ta' Mejju sat-30 ta' April tas-sena ta' wara u għandu jintbagħat lill-Kummissjoni sa mhux aktar tard mill-1 ta' Lulju ta' dik is-sena partikulari.

Artikolu 3

Il-kwestjonarju mogħti fl-Anness III għandu jintuża mill-Istati Membri sabiex jirrapportaw dwar l-implimentazzjoni tad-Direttiva kif imsemmi fl-Artikolu 18(1) tad-Direttiva 2006/21/KE.

Artikolu 4

Din id-Deciżjoni hija indirizzata lill-Istati Membri.

Magħmula fi Brussell, 29 ta' April 2009.

Għall-Kummissjoni

Stavros DIMAS

Membru tal-Kummissjoni

⁽¹⁾ ĠU L 102, 11.4.2006, p. 15.

ANNEX I

It-tagħrif li għandu jkun inkluż fil-lista tal-permessi mahruġin skont id-Direttiva 2006/21/KE

- (1) L-isem u l-indirizz tal-facilità, tal-awtorità kompetenti responsabbli għall-ħruġ tal-permess u tal-awtorità kompetenti responsabbli għall-ispezzjoni.
 - (2) Tagħrif bażiku dwar il-permess mahruġ inkluż id-data tal-ħruġ, il-perjodu tal-validità tiegħu, il-kategorija tal-facilità tal-iskart skont l-Artikolu 9 tad-Direttiva, id-deskrizzjoni tal-istadju ta' hidma tal-istallazzjoni (l-istadju tat-thaddim, l-istadju tal-gheluq, jew l-istadju ta' wara l-gheluq).
 - (3) Jekk ikun xieraq, tagħrif dwar it-tip ta' skart u deskrizzjoni fil-qosor tal-istallazzjonijiet u tal-proċeduri ta' monitoraġġ u ta' kontroll.
-

ANNEX II

It-tagħrif li għandu jintbagħat lill-Kummissjoni dwar l-avvenimenti msemmija fl-Artikoli 11(3) u 12(6) skont l-Artikolu 18(2) tad-Direttiva 2006/21/KE

Għall kull avveniment għandu jingabar u jintbagħat it-tagħrif li ġej:

1. L-isem u l-indirizz tal-facilità, tal-awtorità kompetenti responsabbli għall-ħruġ tal-permess u tal-awtorità kompetenti responsabbli għall-ispezzjoni.
2. Tagħrif dwar il-permess mahruġ inklużi d-data tal-ħruġ, il-perjodu tal-validità tiegħu, il-kategorija tal-facilità tal-iskart skont l-Artikolu 9 tad-Direttiva, it-tip ta' skart u deskrizzjoni fil-qosor tal-istallazzjonijiet u tal-proċeduri ta' monitoraġġ u ta' kontroll; id-deskrizzjoni tal-istadju ta' hidma tal-istallazzjoni (l-istadju tat-thaddim, l-istadju tal-gheluq, jew l-istadju ta' wara l-gheluq).
3. Deskrizzjoni tal-avveniment inklużi:
 - (a) In-natura tal-incident u deskrizzjoni tiegħu; deskrizzjoni dwar kif kien żvelat l-avveniment; il-post u l-hin tal-avveniment;
 - (b) Il-hin u d-deskrizzjoni tat-tagħrif li l-operatur bagħat lill-awtoritajiet kompetenti u tat-tagħrif mogħti lill-pubbliku, u jekk ikun rilevanti, lill-Istati Membri l-oħrajn li setgħu kienu potenzjalment ikkonċernati f'każ ta' impatt potenzjali transkonfinali;
 - (c) Il-valutazzjoni tal-impatti li jista' jkun hemm fuq l-ambjent u fuq is-saħħa pubblika, u tal-konsegwenzi li jista' jkun hemm fuq l-istabbiltà tal-facilità tal-iskart;
 - (d) L-analiżi tar-raġunijiet għala jista' jkun li seħħ l-avveniment.
4. Deskrizzjoni tal-miżuri korrettivi li ttiehdu biex jitranga l-avveniment u b'mod partikulari:
 - (a) Jekk ikun applikabbli, deskrizzjoni ta' kif ikun ġie implimentat il-pjan ta' emergenza;
 - (b) It-tipi ta' struzzjonijiet li ngħataw mill-awtoritajiet kompetenti;
 - (c) Miżuri oħrajn li għandhom jiġu speċifikati.
5. Deskrizzjoni tal-miżuri li ttiehdu sabiex jiġi evitat incident ieħor tal-istess tip u b'mod partikulari:
 - (a) Il-kundizzjonijiet godda inklużi fil-permess;
 - (b) L-adattament tas-sistemi ta' monitoraġġ u ta' kontroll;
 - (c) It-titjib fit-trażmissjoni tat-tagħrif;
 - (d) Miżuri oħrajn li għandhom jiġu speċifikati.
6. Tagħrif ieħor li jista' jkun utli għall-Istati Membri l-oħrajn u għall-Kummissjoni sabiex tittejjeb l-implimentazzjoni tad-Direttiva.

ANNEX III

“Il-kwestjonarju għar-rapport tal-Istati Membri dwar l-implimentazzjoni tad-Direttiva 2006/21/KE

IL-PARTI A: MISTOQSJIET LI GHANDHOM JITWIEĠBU DARBA BISS GHALL-EWWEL PERJODU TA' RRAPPURTAR

1. *Arranġamenti amministrattivi u taġhrif ġenerali*

Jekk jogħġbok indika l-awtorità/l-awtoritajiet kompetenti responsabbli:

- (a) għall-verifika u għall-approvazzjoni tal-pjanijiet għall-ġestjoni tal-iskart proposti mill-operaturi;
- (b) biex jistabbilixxu l-pjanijiet esterni tal-emergenza għall-istallazzjonijiet tal-Kategorija 'A';
- (c) biex johorġu u jaġġornaw il-permessi u biex jistabbilixxu u jaġġornaw il-garanzija finanzjarja, u
- (d) biex jagħmlu spezzjonijiet tal-facilitajiet tal-iskart.

2. *Il-pjanijiet għall-ġestjoni tal-iskart u l-prevenzjoni ta' incidenti serji u t-taġhrif dwarhom*

- (a) Jekk jogħġbok iddeskrivi fil-qosor: il-proċeduri li ġew stabbiliti għall-approvazzjoni tal-pjanijiet għall-ġestjoni tal-iskart kif imsemmi fl-Artikolu 5(6) tad-Direttiva.
- (b) Għall-istallazzjonijiet tal-kategorija 'A' li ma jaqgħux fi hdan l-ambitu tad-Direttiva tal-Kunsill 96/82/KE tad-9 ta' Diċembru 1996 dwar il-kontroll ta' perikli ta' aċcidenti [incidenti] kbar fl-użu ta' [li jinvolvu] sustanzi perikolużi ⁽¹⁾, jekk jogħġbok iddeskrivi l-miżuri li ttiehdu sabieci:
 - jiġu identifikati l-perikli ta' incidenti kbar;
 - jiġu inkorporati l-elementi meħtieġa fid-dizinn, fit-thaddim u fl-ghelug tal-istallazzjoni; u,
 - jiġu llimitati l-konsegwenzi negattivi fuq is-saħha pubblika u/jew fuq l-ambjent.

3. *Il-permess u l-garanzija finanzjarja*

- (a) Jekk jogħġbok indika l-miżuri li ttiehdu sabieci ikun żgurat li l-facilitajiet kollha li qed jithaddmu jkunu koperti b'permess qabel l-1 ta' Mejju 2012, f'konformità mad-Direttiva.
- (b) Jekk jogħġbok iddeskrivi fil-qosor l-azzjonijiet li ttiehdu sabieci l-awtoritajiet li huma responsabbli biex jistabbilixxu u jikkontrollaw il-permessi jsiru jafu dwar l-aħjar tekniki disponibbli.
- (c) Jekk jogħġbok indika jekk intużatx il-possibbiltà msemmija fl-Artikolu 2(3) tad-Direttiva dwar it-tnaqqis jew it-tnehhija tar-rekwiziti għad-depożitu ta' skart mhux perikoluż – inerti jew mhux, hamrija jew pit mhux imniġġsa – jew le.
- (d) Jekk jogħġbok spjega l-miżuri li ttiehdu sabieci ikun żgurat li l-permessi jkunu aġġornati b'mod regolari kif previst fl-Artikolu 7(4) tad-Direttiva.
- (e) Jekk jogħġbok agħti dettalji dwar il-proċedura msemmija fl-Artikolu 14(1) tad-Direttiva, imwaqqfa sabieci tigi stabbilita l-garanzija finanzjarja u l-aġġustament perijodiku ta' tagħha. Kemm-il stallazzjoni hija diġà koperta b'garanzija skont id-dispożizzjonijiet tad-Direttiva? Kif se jkun żgurat li l-istallazzjonijiet kollha se jkunu koperti b'garanzija qabel l-1 ta' Mejju 2014?

4. *Il-partecipazzjoni tal-pubbliku u l-effetti transkonfinali*

- (a) Jekk jogħġbok spjega kif se jiġu analizzati l-opinjoni pubblika u l-kummenti tal-pubbliku u kif dawn se jitqiesu qabel ma tittiehed decizjoni dwar il-permessi u waqt it-tnejja tal-pjanijiet esterni tal-emergenza.

⁽¹⁾ ĠU L 10, 14.1.1997, p. 13.

- (b) Għal stallazzjonijiet li jista' jkollhom impatt transkonfinali, kif se jkun żgurat li t-tagħrif meħtieġ se jitqiegħed għad-dispożizzjoni tal-Istat Membru l-iehor u għad-dispożizzjoni tal-pubbliku kkonċernat għal perjodu ta' żmien xieraq?
- (c) Għal stallazzjonijiet tal-Kategorija 'A' u f'każ ta' incidenti serji, x'inhuma l-arranġamenti prattiċi li ttiehdu sabiex ikun żgurat:
- li t-tagħrif meħtieġ jintbagħat minnufih mill-operatur lill-awtorità kompetenti?
 - li t-tagħrif dwar il-miżuri tas-sikurezza u dwar l-azzjoni meħtieġa jingħata lill-pubbliku? u,
 - li t-tagħrif li jkun ipprova l-operatur jintbagħat lill-Istat Membru l-iehor f'każ ta' stallazzjoni li jista' jkollha impatt transkonfinali?
5. *Il-bini u l-ġestjoni tal-facilitajiet tal-iskart*
- (a) Jekk joghġbok aġti dettalji dwar il-miżuri li ttiehdu sabiex ikun żgurat li l-ġestjoni tal-facilitajiet tal-iskart tkun fidejn 'persuna kompetenti' kif imsemmi fl-Artikolu 11(1) tad-Direttiva u li l-persunal jitharreg kif xieraq.
- (b) Jekk joghġbok iddeskrivi fil-qosor il-proċedura mwaqqfa għan-notifika, fi żmien 48 siegħa, lill-awtorità, dwar kwalunkwe avveniment li x'aktarx jaffettwa l-istabbiltà tal-facilità u dwar kwalunkwe effetti ambjentali sinifikanti żvelati mill-monitoraġġ.
- (c) Jekk joghġbok iddeskrivi kif, skont l-Artikolu 11, l-awtorità kompetenti qed tivverifika li rapporti regolari dwar ir-riżultati tal-monitoraġġ qegħdin:
- jintbagħtu mill-operatur lill-awtorità;
 - juru konformità mal-kundizzjonijiet relatati mal-permess.
6. *Il-proċeduri tal-gheluq u ta' wara l-gheluq u l-inventarju*
- (a) Jekk joghġbok spjega fil-qosor il-proċedura mwaqqfa sabiex ikun żgurat li wara l-gheluq tal-facilità u meta l-awtorità tqis li hu meħtieġ, jitwettqu kontrolli regolari tal-istabbiltà u jittiehdu miżuri sabiex jitnaqqsu l-effetti ambjentali.
- (b) Jekk joghġbok aġti dettalji dwar il-miżura li ttiehdet sabiex ikun żgurat li, sal-1 ta' Mejju 2012, isir l-inventarju tal-facilitajiet magħluqin, hekk kif previst fl-Artikolu 20 tad-Direttiva.
7. *L-ispezzjonijiet*
- (a) Jekk joghġbok spjega fil-qosor jekk il-kriterji minimi għall-ispezzjoni ambjentali ⁽¹⁾ humiex meqjusa f'dak li għandu x'jaqsam mal-kontroll tal-facilitajiet li jaqgħu fi hdan l-ambitu tad-Direttiva, u jekk dan huwa l-każ, kif dan qed isehh.
- (b) Jekk joghġbok iddeskrivi fil-qosor kif qed jiġu ppjanati l-attivitajiet ta' spezzjoni. L-istallazzjonijiet prijoritarji għall-ispezzjoni qed jiġu identifikati, u skont liema kriterji qed isir dan? It-tip ta' spezzjonijiet u l-frekwenza tagħhom huma adattati għar-riskji marbutin mal-istallazzjoni u mal-ambjent tagħha?
- (c) Jekk joghġbok spjega x'azzjonijiet ta' spezzjoni qed jitwettqu, b'hal, pereżempju, rutina ta' spezzjonijiet fuq il-post jew le, it-teħid ta' kampjuni, il-kontroll tad-dejta tal-monitoraġġ imwettaq mill-facilità stess, il-kontroll tar-registri 'aġġornati' tal-ħidmiet tal-ġestjoni tal-iskart.
- (d) Jekk joghġbok spjega l-azzjonijiet li ttiehdu sabiex ikun żgurat li l-pjanijiet għall-ġestjoni tal-iskart li jkunu ġew approvati jkunu aġġornati u mmonitorjati b'mod regolari.
- (e) Liema huma r-regoli dwar il-pieni li japplikaw f'każ ta' ksur tad-dispożizzjonijiet nazzjonali skont l-Artikolu 19 tad-Direttiva?

(1) Ir-Rakkomandazzjoni tal-Parlament Ewropew u tal-Kunsill tal-4 ta' April 2001 li ttiprovdi għall-kriterji minimi għall-ispezzjonijiet ambjentali fl-Istati Membri (ĠU L 118, 27.4.2001, p. 41).

IL-PARTI B. MISTOQSJIET LI GHANDHOM JITWIEĠBU GĦAL KULL PERJODU TA' RRAPPURTAR

1. *Arrangamenti amministrattivi u taġrif ġenerali*

- (a) Jekk joghġbok indika l-Entità Amministrattiva li għandha fidejha l-koordinazzjoni tat-tweġibiet għal dan il-kwestjonarju (l-isem, l-indirizz, il-persuna ta' kuntatt, u l-indirizz elettroniku).
- (b) Jekk inhu possibbli, jekk joghġbok aghi stima tal-ghadd ta' faċilitajiet għall-iskart mill-industriji tal-estrazzjoni li hemm fit-territorju tal-Istat Membru billi tuża t-tabella mogħtija fl-Anness.
- (c) Jekk joghġbok indika l-ghadd ta' faċilitajiet tal-iskart tal-Kategorija 'A' li qed jithaddmu fit-territorju tiegħek u li jista' jkollhom impatt fuq l-ambjent u fuq is-saħha tal-bniedem fi Stat Membru iehor.

2. *Il-pjanijiet għall-ġestjoni tal-iskart u l-prevenzjoni ta' incidenti serji u t-taġrif dwarhom*

- (a) Jekk joghġbok iddeskrivi fil-qosor:
 - l-ghadd ta' pjanijiet għall-ġestjoni tal-iskart li ġew approvati jew irrifjutati b'mod temporanju jew b'mod definittiv matul il-perjodu ta' rrappurtar; u
 - jekk inhu rilevanti, u jekk inhu possibbli, ir-raġunijiet ewlenin għala xi pjan għall-ġestjoni tal-iskart ġie rrifjutat b'mod definittiv.
- (b) Jekk joghġbok aghi lista tal-pjanijiet esterni tal-emergenza msemmija fl-Artikolu 6(3) tad-Direttiva. Jekk l-installazzjonijiet tal-Kategorija 'A' għadhom mhumiex kollha koperti minn pjan ta' emergenza, jekk joghġbok indika l-ghadd ta' pjanijiet li għad jonqos u l-ippjanar sabiex dawn il-pjanijiet jiġu stabbiliti.
- (c) Jekk f'pajjżek ġiet stabbilita lista tal-iskart inerti kif imsemmi fl-Artikolu 2(3) tad-Deciżjoni tal-Kummissjoni 2009/359/KE tat-30 ta' April 2009 li tlesti d-definizzjoni tal-'iskart inerti' sabiex timplimenta l-Artikolu 22(1)(f) tad-Direttiva 2006/21/KE tal-Parlament Ewropew u tal-Kunsill dwar l-immaniġġar ta' skart mill-industriji tal-estrazzjoni ⁽¹⁾, jekk joghġbok aghi kopja ta' dik il-lista inkluża deskrizzjoni fil-qosor tat-taġrif u d-dejta użati sabiex ikun deciż jekk l-iskart elenkat jistax jitqies bħala inerti.

3. *Il-permess u l-garanzija finanzjarja*

Jekk joghġbok indika l-ghadd ta' stallazzjonijiet li għalihom inhareġ permess f'konformità mad-dispożizzjonijiet tad-Direttiva, jekk inhu possibbli billi tuża t-tabella mogħtija fl-Anness.

4. *Il-proċeduri tal-gheluq u ta' wara l-gheluq u l-inventarju*

- (a) Jekk joghġbok indika kemm twettqu u/jew kemm ġew approvati proċeduri tal-gheluq, kif spjegat fid-dettall fl-Artikolu 12 tad-Direttiva, matul il-perjodu ta' rrappurtar.
- (b) Kemm-il stallazzjoni hija magħluqa u mmonitorjata b'mod regolari f'pajjżek?

5. *L-ispezzjonijiet*

- (a) Jekk joghġbok indika l-ghadd ta' spezzjonijiet imwettqa matul il-perjodu ta' rrappurtar, u jekk possibbli aghzel bejn l-ispezzjonijiet imwettqa:
 - Fi stallazzjonijiet tal-Kategorija 'A' u dawk imwettqa fi stallazzjonijiet ohra;
 - Fi stallazzjonijiet tal-iskart inerti; u
 - Fi stallazzjonijiet tal-iskart mhux inerti u mhux perikoluż.

Jekk tfassal programm ta' spezzjoni fil-livell xieraq ġeografiku (fil-livell Nazzjonali/Reġjonali/Lokali), jekk joghġbok aghi kopja ta' dan il-programm (ta' dawn il-programmi) fl-anness tar-rapport.

- (b) Kemm-il każ ta' nuqqas ta' konformità mad-dispożizzjonijiet tad-Direttiva ġie identifikat? Jekk joghġbok indika r-raġunijiet ewlenin għan-nuqqas ta' konformità u l-azzjonijiet li ttiehdu sabiex tiġi zgurata l-konformità mad-Direttiva.

⁽¹⁾ ĠU L 110, 1.5.2009, p. 46.

6. Tagħrif iehor rilevanti

- (a) Jekk jogħġbok iddeskrivi fil-qosor id-diffikultajiet ewlenin li ħabbattu wiċċkom magħhom meta kontu qed timplimentaw id-Direttiva. Kif inghelbu dawn il-problemi possibbli?
- (b) Jekk jogħġbok aghti kwalunkwe kumment, suggeriment u tagħrif addizzjonali marbut mal-implimentazzjoni tad-Direttiva.

ANNEX (1)

	L-istallazzjonijiet li qed jithaddmu	L-istallazzjonijiet li qed jithaddmu u li għandhom permess (1)	L-istallazzjonijiet li qegħdin fl-istadju ta' tranzizzjoni (2)	L-istallazzjonijiet li qegħdin fl-istadju tal-gheluq (3)	L-istallazzjonijiet li nġhalqu jew li ġew abbandunati (4)
L-istallazzjonijiet tal-Kategorija 'A' (5)					
L-istallazzjonijiet minn fosthom li huma tat-tip 'Seveso' (6)					
L-istallazzjonijiet li mhumiex tal-Kategorija 'A'					
L-istallazzjonijiet tal-iskart inert (7)					
L-istallazzjonijiet tal-iskart mhux inert u mhux perikoluż					
It-total					

(1) L-ghadd ta' stallazzjonijiet li għandhom permess u li diġà jissodisfaw ir-rekwiżiti tad-Direttiva.

(2) L-ghadd ta' stallazzjonijiet li se jinghalqu sa qabel l-2010 u li jaqgħu fi hdan l-ambitu tal-Artikolu 24(4).

(3) L-ghadd ta' stallazzjonijiet li l-proċeduri tal-gheluq tagħhom għadhom għaddejnin (l-Artikolu 12).

(4) Jekk inhu possibbli, jekk jogħġbok aghti stima tal-ghadd ta' faċilitajiet li nġhalqu jew li ġew abbandunati, li jistgħu jkunu ta' hsara u li jaqgħu fi hdan l-ambitu tal-Artikolu 20 tad-Direttiva.

(5) L-istallazzjonijiet ikklassifikati bhala stallazzjonijiet tal-Kategorija 'A' skont l-Artikolu 9 tad-Direttiva.

(6) L-istallazzjonijiet li jaqgħu fi hdan l-ambitu tad-Direttiva 96/82/KE.

(7) L-istallazzjonijiet li jittrattaw biss skart inert kif iddefinit fid-Direttiva."

(1) Jekk inhu possibbli, jekk jogħġbok aghti d-dettalji separati għal kull settur għas-setturi tal-minerali tal-bini, tal-minerali tal-metall, tal-minerali tal-industrija, tal-minerali tal-enerġija u għas-setturi l-oħrajn.